


సంపుటి : 10 సంచిక : 325 పేజీలు : 4+8 ఎడిటర్ : పి. గౌతమి శుక్రవారం 2 ఆగస్టు 2024

Published from Medchal Malkajgiri, Circulated by Hyderabad, Rangareddy, Medak, Sangareddy, Siddipet, Nalgonda

అసెంబ్లీలో బీఆర్ఎస్ ఎమ్మెల్యేల ఆందోళన : పోలీస్ వ్యాన్ లో తరలింపు

హైదరాబాద్ పెన్ పవర్: అసెంబ్లీ ఆవరణలో ఆందోళన చేస్తున్న బీఆర్ఎస్ పార్టీ ఎమ్మెల్యేలను.. పోలీస్ వ్యాన్ లో బీఆర్ఎస్ పార్టీ ఆఫీసుకు తరలించారు పోలీసులు. అసెంబ్లీ ఆవరణలో ఆందోళనలకు పర్యవేక్షణ లేదని పదే పదే పోలీసులు, మార్షల్స్ స్పష్టం చేసినా.. వారి మాటలను పట్టించుకోకుండా ఆందోళన చేశారు బీఆర్ఎస్ ఎమ్మెల్యేలు. క్రమంలోనే పోలీసులు చర్యలు తీసుకున్నారు. కేటీఆర్, హరీశ్ రావుతో సహా బీఆర్ఎస్ పార్టీ ఎమ్మెల్యేలను పార్టీ ఆఫీసుకు.. పోలీస్ వ్యాన్ లో తరలించారు. ఎమ్మెల్యే సబితా ఇంద్రారెడ్డి విషయంలో నిరసన వ్యక్తం చేశారు బీఆర్ఎస్ ఎమ్మెల్యేలు. బీఆర్ఎస్ పార్టీ మహిళా ఎమ్మెల్యేలను సీఎం రేవంత్ రెడ్డి కింపచరిచారంటూ అసెంబ్లీలో ఆ పార్టీ నాయకులు నిరసనకు దిగారు.



ఇలాంటి సమయంలో దేశమంతా వయనాడ్ కు అండగా నిలబడాలి

వయనాడ్ లో పర్యటించిన రాహుల్ గాంధీ, ప్రియాంక గాంధీ నా తండ్రి చనిపోయినప్పుడు ఎంత బాధపడ్డానో ఇప్పుడూ అలాగే ఉందని వ్యాఖ్య చేశారు. ఈ విషయాన్ని చూసి ప్రతిఒక్కరూ బాధపడుతున్నారని వ్యాఖ్య ఇక్కడి పరిస్థితులను పరిశీలించేందుకే వచ్చానన్న రాహుల్ గాంధీ



హైదరాబాద్ పెన్ పవర్: వయనాడ్ జిల్లాలో కొండచరియలు విరిగిన ప్రాంతాల్లో, వరద ప్రభావిత ప్రాంతాల్లో లోక్ సభలో ప్రతిపక్ష నేత రాహుల్ గాంధీ, కాంగ్రెస్ అగ్రనాయకురాలు ప్రియాంక గాంధీ పర్యటించారు. ఈ సందర్భంగా ఆయన మాట్లాడుతూ... తన తండ్రి చనిపోయినప్పుడు ఎంతగా బాధపడ్డానో ఇప్పుడు అంత బాధపడుతున్నారన్నారని బాధితులకు అండగా ఉండేందుకే ఇక్కడకు వచ్చామన్నారని. తానొక్కడే కాదని... ఈ విషయాన్ని చూసి ప్రతి ఒక్కరూ బాధపడుతున్నారన్నారు. ఇది హృదయాన్ని కదిలిస్తోందన్నారు. ఇక్కడి పరిస్థితులు ఎలా ఉన్నాయో పరిశీలించేందుకే తాను వచ్చానన్నారు. చాలామంది కుటుంబ సభ్యులను కోల్పోయారు... ఇళ్లనూ పొగొట్టుకున్నారని ఆవేదన వ్యక్తం చేశారు. వారిని చూస్తుంటే గుండె తరుక్కుపోతోందన్నారు. తమవంతు సాయం కచ్చితంగా చేసేమని హామీ ఇచ్చారు. బాధితులకు సాయం చేస్తున్న డాక్టర్లు, నర్సులు,

లిట్లీ ఫుట్ల సభకు కేసీఆర్ రావాలా


సభిత్ కృష్ణుని చూసి వణికి పోతున్నారా మీడియా పాయింట్ ను కబ్జా చేసిండ్లు సీఎం భాషతో రాష్ట్రంలో అల్లర్లు మాజీ మంత్రి జగదీశ్ రెడ్డి

హైదరాబాద్ పెన్ పవర్: లిట్లీ ఫుట్ల సభకు కేసీఆర్ రావాలా అని మాజీ మంత్రి జగదీశ్ రెడ్డి అన్నారు. ఇవాళ తెలంగాణ భవన్ లో మీడియాతో ఆయన మాట్లాడారు. సభలో సభిత్ కృష్ణుని చూసి సీఎం రేవంత్ తో సహా మంత్రులు వణికి పోతున్నారన్నారు. అసెంబ్లీలో ఇంగిత జ్ఞానం లేనట్లుగా ప్రభుత్వ వ్యవహారాలపై శైలి ఉందన ఆయన ధ్వజమెత్తారు. మహిళ లోకు రేవంత్ రెడ్డి

కొత్త రేషన్ కార్డులకు రీన్ సిగ్నల్

తెలంగాణ కేబినెట్ కీలక నిర్ణయాలు..

- రేవంత్ రెడ్డి అధ్యక్షతన సమావేశమైన రాష్ట్ర కేబినెట్
- ఉత్తమ్ అధ్యక్షతన కొత్త రేషన్ కార్డులపై కేబినెట్ సబ్ కమిటీ
- రేషన్ కార్డు, ఆరోగ్యశ్రీ కార్డు విడిగా ఇవ్వాలని కేబినెట్ నిర్ణయం



మంత్రులు సీతక్క, శ్రీధర్ బాబు, పొన్నం కేబినెట్ నిర్ణయించింది. జీహెచ్ఎస్ఆర్ టెటర్ గ్రామాల విలీనానికి కేబినెట్ సబ్ కమిటీ రేషన్ కార్డు, ఆరోగ్యశ్రీ కార్డు విడిగా ఇవ్వాలని ఏర్పాటుకు మంత్రివర్గం ఆమోదం తెలిపింది.

హైదరాబాద్ పెన్ పవర్: కొత్త రేషన్ కార్డులు జారీ చేయాలని తెలంగాణ కేబినెట్ గురువారం నిర్ణయించింది. ముఖ్యమంత్రి రేవంత్ రెడ్డి అధ్యక్షతన రాష్ట్ర కేబినెట్ సమావేశమై... పలు నిర్ణయాలు తీసుకుంది. కొత్త రేషన్ కార్డుల జారీ విధివిధానాల రూపకల్పనకు మంత్రి ఉత్తమ్ కుమార్ రెడ్డి అధ్యక్షతన కేబినెట్ సబ్ కమిటీని ఏర్పాటు చేయాలని మంత్రివర్గం నిర్ణయించింది.

ప్రకృతి విపత్తును రాజకీయం చేయొద్దు

వయనాడ్ వరదలకు రాహుల్ బాధ్యుడారా? వరుస రైలు ప్రమాదాలకు, వందల సంఖ్యలో మరణాలకు బాధ్యులెవరు? వాటికి బాధ్యత వహిస్తూ మోటి, అశ్వినీ శ్రీ వైష్ణవ్ రాజీనామా చేయాలి

హైదరాబాద్ పెన్ పవర్: వయనాడ్ దుర్ఘటనకు రాహుల్ గాంధీ కారణమే న్నట్లు బీజేపీ ఎంపీ తేజస్వియాదేవ్ మాట్లాడడం దారుణమని పెద్దపల్లి ఎంపీ వంశీకృష్ణ అన్నారు. ఢిల్లీలో ఆయన మీడియాతో మాట్లాడుతూ.. ప్రకృతి విపత్తులను రాజకీయం చేయడం

నేడు అసెంబ్లీలో జాబ్ క్యాలెండర్ ప్రకటిస్తాం

హైదరాబాద్: మేనిఫెస్టోలో చెప్పినవన్నీ చేస్తామన్నారని మంత్రి పొంగులేటి శ్రీనివాస్ రెడ్డి. రేపు అసెంబ్లీలో జాబ్ క్యాలెండర్ ప్రకటిస్తామన్నారు. ప్రతి పేదవాడికి రేషన్ కార్డు అందేలా ప్రభుత్వం కృషి చేస్తుందన్నారు. రేషన్ కార్డులు, ఆరోగ్యశ్రీ కార్డులు విడివిడిగా ఇస్తామన్నారు. రేషన్ కార్డుల జారీపై మంత్రి ఉత్తమ్ కుమార్ రెడ్డి నేతృత్వంలో సబ్ కమిటీ వేయనున్నట్లు చెప్పారు. రేషన్ కార్డుల జారీపై విధివిధానాలు సబ్ కమిటీ నిర్ణయిస్తుందన్నారు. అర్హులైన ప్రతి పేదవాడికీ తెల్ల రేషన్ కార్డు, ఆరోగ్యశ్రీ కార్డు ఇస్తామన్నారు. శ్రీధాకారులు కాంగ్రెస్ ప్రభుత్వం అండగా ఉంటుందన్నారు. గత ప్రభుత్వం నామమాత్రంగానే ప్రోత్సహించిందన్నారు మంత్రి పొంగులేటి. బాక్సర్ నిఖత్ జరిన్, సిరాజ్, ఈషానిక్ కు



సబితా ఇంద్రారెడ్డి కన్నీళ్లు పెట్టుకున్నారు... రేవంత్ రెడ్డికి ఉసురు తగులుతుంది

రేవంత్ రెడ్డి ప్రవర్తన తాటిబిల్లును తలపించేలా ఉందని విమర్శ తాము గంటలకొద్దీ నిరసన తెలిపినా మాట్లాడే అవకాశమివ్వలేదని ఆగ్రహం రేవంత్ అపరిచితుడిలా, అహంకారిలా వ్యవహరిస్తున్నారన్న ప్రశంక రెడ్డి

హైదరాబాద్ పెన్ పవర్: బీఆర్ఎస్ మహిళా ఎమ్మెల్యేల పట్ల సీఎం రేవంత్ రెడ్డి ప్రవర్తన తాలిబ్ వ్యవస్థ తలపించేలా ఉందని బీఆర్ఎస్ ఎమ్మెల్యే, మాజీ మంత్రి వేముల ప్రశంత్ రెడ్డి ఆగ్రహం వ్యక్తం చేశారు. నిన్న ముఖ్యమంత్రి చేసిన వ్యాఖ్యలతో సబితా ఇంద్రారెడ్డి కన్నీటిపర్యంతమయ్యారని ఆవేదన వ్యక్తం చేశారు.



ఎస్సీ, ఎస్టీ వర్గీకరణకు అనుకూలంగా సుప్రీంకోర్టు తీర్పు

హైదరాబాద్ పెన్ పవర్: ఎస్సీ, ఎస్టీ రిజర్వేషన్ల వర్గీకరణపై సుప్రీంకోర్టు నవనలన తీర్పు ఇచ్చింది. వర్గీకరణ సమర్థనీ యమని పేర్కొంటూ దీనిపై రాష్ట్ర ప్రభుత్వాలకు అధికారం కల్పిస్తూ ఆదేశాలు జారీ చేసింది. విద్య, ఉద్యోగాల్లో రిజర్వేషన్ల కోసం ఎస్సీ, వర్గీకరణ అవసరమని జస్టిస్ చంద్రచౌదరి నేతృత్వంలోని ఏడుగురు సభ్యుల ధర్మాసనం 6:1 నిష్పత్తితో తీర్పు వెలువరించింది. షెడ్యూల్డ్

నేను కనిపిస్తేనే రేవంత్ రెడ్డికి కంటగింపుగా మారింది

ఎంతోమంది సీఎంలను చూశాం... వారంతా మహిళలను గౌరవించేవారన్న సభిత రాష్ట్రంలో మహిళలపై అత్యాచారాలు జరుగుతున్నాయని ఆవేదన చేసి ఆర్ఎస్ టిక్టెండుకే అసెంబ్లీ సమావేశాలు నిర్వహిస్తున్నారని విమర్శ

హైదరాబాద్ పెన్ పవర్: తాను అసెంబ్లీలో కనిపిస్తేనే ముఖ్యమంత్రి రేవంత్ రెడ్డికి కంటగింపుగా మారిందని బీఆర్ఎస్ ఎమ్మెల్యే సబితా ఇంద్రారెడ్డి ఆగ్రహం

జులై జీఎస్టీ వసూళ్లు రూ. 1.82 లక్షల కోట్లు

ఏడాది ప్రాతిపదికన 10.3 శాతం పెరుగుదల జూన్ నెలలో తగ్గిన జీఎస్టీ వసూళ్లు ప్రస్తుత ఆర్థిక సంవత్సరంలో రూ. 6.56 లక్షల కోట్లకు చేరిన వసూళ్లు

హైదరాబాద్ పెన్ పవర్: జులైలో జీఎస్టీ వసూళ్లు భారీగా పెరిగాయి. ఆగస్టు 1న విడుదల చేసిన గణాంకాల ప్రకారం... గత ఏడాది ఇదే నెలలో పోలిస్తే 10.3 శాతం పెరిగి రూ. 1.82 లక్షల కోట్లకు చేరుకున్నాయి. జూన్ నెలలో మాత్రం వసూళ్లు



రియల్ జేమ్స్ బాండ్.. ప్రపంచాన్ని తనవైపు తిప్పుకున్న టర్కీ షూటర్

హైదరాబాద్ పెన్ పవర్: ప్రతిష్టాత్మక ఒలింపిక్ క్రీడల్లో పతకం సాధించాలని క్రీడాకారులు ఎన్నో కలలు కంటుంటారు. అందుకోసం ఏళ్ల తరబడి రాత్రింబవళ్లు శ్రమిస్తుంటారు. చివరకూ ఆ అవకాశం వచ్చిన.. విశ్వవేదికపై తీవ్ర ఒత్తిడిలో సత్తా చాటలేక వెనుదిరిగిపోతారు. కానీ, ఓ షూటర్ సీట్ల తాగినంత సులువుగా పతకాన్ని ఎగరేసుకుపోయాడు. జాతరలో బెలాస్సు కాల్చినంత ఈజీగా లక్ష్యానికి తూటా గురిపెట్టి.. మెడల్ కొల్లగొట్టాడు. అతని పేరు యూసెఫ్ డికెక్. టర్కీకి చెందిన ఈ 51 ఏళ్ల షూటర్ పారిస్ ఒలింపిక్స్ లో నిల్వై మెడల్ సాధించాడు. మిక్స్డ్ ఎయిర్ పిస్టల్ విభాగంలో పతకం గెలుచుకున్నాడు. దాంతో, అతని పేరు ప్రపంచమంతటా మార్మోగుతోంది.

ఒలింపిక్స్ లాంటి మెగాక్రీడల షూటింగ్ పోటీల్లో పాల్గొనే షూటర్లు ప్రత్యేకంగా రూపొందించిన కళ్లద్దాలు, చెవి ప్రొటెక్టర్లు ధరిస్తుంటారు. వీటిని ధరించడం వల్ల తుపాకీని గురి పెట్టిన సమయంలో కంటి చూపు బ్లర్ కాకుండా ఉండటంతో పాటు.. బుల్లెట్, ఇతర శబ్దాల కారణంగా ఫోకస్ దెబ్బతినకుండా ఉంటుంది. అంతేకాదు, ముందుగా మనస్సు ప్రాంతాంతంగా ఉండేలా తగు జాగ్రత్తలు తీసుకుంటారు. అయితే, టర్కీకి చెందిన 51 ఏళ్ల యూసెఫ్ డికెక్ మాత్రం.. స్పెషల్ గ్లెస్ లెస్, ఐ కవర్, ఇయర్ ప్రొటెక్టర్.. ఇవేవీ లేకుండా లక్ష్యాన్ని గురి తప్పకుండా కాల్చాడు. ఎంతో సింపుల్ గా, ఓ చేతిని జేబులో పెట్టుకొని చాలా రిలాక్స్డ్ గా తూటాలు పేల్చి రజత పతకం సాధించాడు.

తీవ్ర ఒత్తిడిలోనూ ఎంతో ప్రశాంతంగా



విజ్ఞానికి పైనల్లో సెర్బియాకు చెందిన డమిర్ మిక్సెక్, జోరానా అరునోవిక్ జోడీ నుంచి టర్కీ జంట డికెక్, టర్కీ గడ్డి పోటీ ఎదురైంది. అంత ఒత్తిడిలోనూ డికెక్ చాలా ప్రశాంతంగా కనిపించాడు. టర్కీలో కలిసి రజత పతకాన్ని ఒడిసి పట్టాడు. ఒలింపిక్స్ లో షూటింగ్ విభాగంలో టర్కీకి ఇదే తొలి మెడల్ ఇదే కావడం గమనార్హం. 51 ఏళ్ల ఈ టర్కీ షూటర్ దెబ్బతినని నెటిజన్లు అనితర సాధ్యమని ప్రశంసిస్తున్నారు. డికెక్.. ఓ గూఢచారి అని సరదాగా కామెంట్లు చేస్తున్నారు.

ఐదోసారి..
డికెక్ ఒలింపిక్స్ లో పాల్గొనడం ఇది ఐదోసారి. 2008 బీజింగ్ ఒలింపిక్స్ లో తొలిసారి బరిలోకి దిగిన యూసెఫ్.. గత నాలుగు పర్యాయాల్లో ఒక్క పతకాన్ని సాధించలేకపోయాడు. కానీ ఈసారి మాత్రం ఒలింపిక్ మెడల్ తన ఖాతాలో వేసుకున్నాడు. అయితే, 20 ఏళ్ల తన షూటింగ్ కెరీర్ లో ఐఎస్ఎస్ఎఫ్ పరల్లే ఛాంపియన్ షిప్, ఐఎస్ఎస్ఎఫ్ పరల్లే కప్, యూరోపియన్ ఛాంపియన్ షిప్, యూరోపియన్ గేమ్స్ లో అనేక గోల్డ్ మెడల్స్ సాధించాడు.

పారిస్ ఒలింపిక్స్ లో భారత్ కు మూడో కాంస్యం... ఇది కూడా షూటింగ్ లోనే!

పురుషుల 50మీ ఎయిర్ రైఫిల్ ఈవెంట్లో భారత్ కు పతకం
మూడో స్థానంలో నిలిచిన స్పష్టిల్ కుశాలే
ఇప్పటికే షూటింగ్ క్రీడాంశంలో రెండు కాంస్యాలు
స్పష్టిల్ ను అభినందించిన ప్రధాని మోదీ

హైదరాబాద్ పెన్ పవర్: పారిస్ ఒలింపిక్స్ లో భారత్ కు మరో పతకం లభించింది. పురుషుల 50 మీటర్ల ఎయిర్ రైఫిల్ 3 పొజిషన్ విభాగంలో భారత షూటర్ స్పష్టిల్ కాంస్యం సాధించాడు. ఈ ఒలింపిక్స్ లో ఇది భారత్ కు మూడో కాంస్యం. ఇది కూడా షూటింగ్ క్రీడాంశంలోనే లభించడం విశేషం. మహిళల 10మీ ఎయిర్ పిస్టల్ వ్యక్తిగత, టీమ్ ఈవెంట్ లో మను బాకర్ ఇప్పటికే రెండు కాంస్యాలు కైవసం చేసుకోవడం తెలిసింది. నేడు 8 మంది షూటర్స్ జరిగిన 50 మీటర్ల ఎయిర్ రైఫిల్ 3పీ పైనల్ ఈవెంట్ లో స్పష్టిల్ కుశాలే 451.4 పాయింట్లు సాధించి మూడో స్థానంలో నిలిచాడు. 28 ఏళ్ల స్పష్టిల్ కుశాలేకు ఒలింపిక్స్ లో ఇదే తొలి పతకం. పారిస్ ఒలింపిక్స్ లో భారత్ కు పతకం అందించిన స్పష్టిల్ ను ప్రధాని నరేంద్ర మోదీ అభినందించారు. ఈ విజయం ప్రతి భారతీయుడిలోనూ ఆనందాన్ని నింపిందని పేర్కొన్నారు. కాగా, తెలంగాణ అమ్మాయి నిఖిత్ జరిన్ బాక్సింగ్ ఈవెంట్ లో



ఓటమిపాలైంది. మహిళల 50 కిలోల కేటగిరీలో నిఖిత్ జరిన్... చైనా బాక్సర్ యు ఛా చేతిలో పరాజయం చవిచూసింది.

ప్రీ క్వార్టర్స్ లో సింధుకు కలిసే ప్రత్యర్థి.. మ్యాచ్ ఎప్పుడు, ఎక్కడ చూడాలంటే..?

హైదరాబాద్ పెన్ పవర్: పారిస్ ఒలింపిక్స్ భారత బ్యాడ్మింటన్ స్టార్ షేయర్ పీవీ సింధు ప్రీ క్వార్టర్స్ చేరుకున్న సంగతి తెలిసిందే. దీంతో సింధు తన కెరీర్ లో వరుసగా మూడోసారి ఒలింపిక్స్ లో నాకౌట్ దశకు చేరుకుంది. తొలి రౌండ్ లో మాల్దీవులకు చెందిన ఫాతిమత్ నబాబ్ అబ్దుల్ రజాక్ ను 21-9, 21-6 తో వరుస సెట్లలో ఓడించిన సింధు.. రెండో రౌండ్ లో 21-5, 21-10 తో ఎస్టోనియాకు చెందిన క్రిస్టీన్ కుబాను వరుస గేమ్లలో ఓడించి నాకౌట్ రౌండ్ (రౌండ్ ఆఫ్ 16) కు చేరుకుంది. ఏకపక్షంగా సాగిన ఈ మ్యాచ్ ను కేవలం 34 నిమిషాల్లోనే ముగించింది. తొలి రెండు మ్యాచ్ లను సునాయానంగా గెలిచిన సింధుకు ప్రీ క్వార్టర్స్ పైనల్ లో మాత్రం కలిసే ప్రత్యర్థి ఎదురు కానుంది. చైనాకు చెందిన 9వ ర్యాంకర్ హీ బింగ్ జియావోతో ఆమె తలపడనుంది. సింధు కన్నా ర్యాంకింగ్ లో మెరుగ్గా ఉన్న చైనా షేయర్ ను ఎదుర్కొని మ్యాచ్ గెలవడం ఈ తెలుగు షేయర్ కు పెద్ద సవాలుగా మారింది. అయితే చివరిసారిగా జరిగిన టోక్యో ఒలింపిక్స్ లో సింధు విజయం సాధించడం విశేషం. కాంస్యం కోసం జరిగిన ఈ పోరులో సింధు 21-13, 21-15 తో బింగ్ జియావోను ఓడించింది. హెడ్-టు-హెడ్ రికార్డ్ లో 9-11 తో బింగ్ జియావోపై భారత షట్టర్ వెనుకంజలో ఉంది. పివి సింధు, హే బింగ్ జియావోల మధ్య రౌండ్ ఆఫ్ 16 మ్యాచ్ గురువారం (ఆగస్టు 1వ తేదీ) పోర్టో డి లా చాపెల్లై ఎరీనాలో జరగాల్సి ఉంది. భారత కాలమాన ప్రకారం రాత్రి



10:00 గంటలకు మ్యాచ్ ప్రారంభమవుతుంది. ఈ మ్యాచ్ సెప్టెంబర్ 18 ఛానెల్ లో ప్రత్యక్ష ప్రసారమవుతుంది. జియో సినిమా యాప్ వెబ్ సైట్ లోనూ అందుబాటులో ఉంటుంది.

బుట్టబొమ్మలో మార్పు తెలిసేదప్పుడే?



ఎట్టకేలకు బుట్టబొమ్మ పూజా హెగ్డే టాలీవుడ్ లో మళ్లీ రెండేళ్ల తర్వాత కంబ్యాక్ షురూ చేసింది. యువ సామ్రాట్ నాగచైతన్యతో మరో సినిమా చేసే అవకాశం అందుకుంది. టాలీవుడ్ లో కెరీర్ పీక్స్ లో ఉండగా అమ్మడు బాలీవుడ్ కి వెళ్లింది. ఆరంభం ఎలా బెడిసి కొట్టింది కంబ్యాక్ కూడా అలాగే తేడా కొట్టింది. సరైన హిట్లు లేకపోవడంతో డీలా పడాల్సి వచ్చింది. ఈ క్రమంలోనే మళ్లీ తెలుగు ప్రయత్నాలు మొదలు పెట్టడం అవకాశాలు వచ్చినట్లు రావడం చేజారడం జరిగింది. ఎలాగూ చివరికి నాగచైతన్య సరసన ఛాన్స్ అందుకోగలిగింది. అవకాశం ఒక్కసారి రావడమే కష్టం.. కానీ బుట్టబొమ్మకి ఎక్కడో సుడి ఉండి మళ్లీ రాగలిగింది. కానీ ఈసారి మునుపటి అంత ఈజీగా ఉండదు. ఇప్పటికే హీరోయన్ల మధ్య తీవ్రమైన పోటీ కనిపిస్తుంది. అందులోనూ మాలీవుడ్ భామల దూకుడు తట్టుకుని నిలబడటం ఆహూషీ కాదు. నేనురల్ పెర్ఫార్మెన్స్ తో దుమ్ముదులిపేస్తున్నారు. దీంతో దర్శక-హీరోలు సౌత్ భామలకే ఎక్కువ ప్రాధాన్యత ఇస్తున్నారు. ఇంత టఫ్ ఫైట్ మధ్య బుట్టబొమ్మ నిలవాలంటే? అందుకు తగ్గట్టు పనిచేయాల్సిందే. తనని తాను అన్ని రకాలు మార్పుకోవాల్సిన అవసరం అంతే ఉందంటోంది ఇండస్ట్రీ. గతంలో ఈ అమ్మడిపై కొన్ని రకాల ఆరోపణలు తెరపైకి వచ్చిన సంగతి తెలిసిందే. కోలీవుడ్ లో ఓ నిర్మాత అయితే బహిరంగంగానే వద్దతి మారాలన్నారు. షూటింగ్ సెట్స్ కి అదనంగా స్టాప్ ని తీసుకోస్తుందని.. వాళ్ల



రాశి ఖన్నా తన ఆన్-సెట్ స్టాప్లతో తమన్నాతో ఉష్ణోగ్రతను పెంచింది